

# Għal kwalità ta' ħajja aħjar

Il-politika dejjem kienet tin-teressani u dejjem osservajt mil-qrib il-politika Maltija. Il-fatt li għandi sfond soċjologiku jgħinni nagħraf il-bżonnijiet tal-individwu fis-soċjetà b'mod holistiku u dak demokratiku.

Nemmen il-l-prezenza tiegħi fil-politika għandha sservi ta' ġid fejn inkun nista' nagħti l-kontribut tiegħi lejn is-soċjetà b'mod ġust, b'onestà u trasparenza għall-ġid komuni.

Nixtieq li l-hidma politika tiegħi tkun primarjament iffukkata fuq il-qasam tas-Solidarjetà Soċjali biex ngħin familji u individwi fil-bżonn. Napprezza ħafna x-xogħol siewi tal-NGOs li jaħdmu f'dan il-qasam bla waqfien. Konxja li kontinwament jaffaċċjaw ħtiġiet u sfidi ġodda. Irrid li nkun f'pożizzjoni aħjar biex ngħin.

## L-impatt tal-pandemija

Matul din l-aħħar sena u ftit mill-bidu tal-pandemija, kull wieħed u waħda minna ntlaqat xi ftit jew ieħor. Sfortunatament is-settur tat-turizmu u s-settur fejn tidhol l-arti u l-kultura ġew affettwati bil-kbir. Dan ifisser li ħafna familji qegħdin f'pożizzjoni mhux pjaċevoli biex jaqilgħu l-għajxien tagħhom.

Il-Covid *wage supplement*, għalkemm tajjeb, mhuwiex biżżejjed biex wieħed ilaħħaq mal-kontijiet u spejjeż oħra. Sfortunatament ċerti stabbilimenti qegħdin f'xifer li jingħalqu.

Dan johloq incertezzi u *stress* żejjed u allura jkun tajjeb li wieħed jinvesti aktar fejn tidhol is-saħħa mentali tan-nies f'pajjiżna. Is-saħħa mentali għandha verament tkun sugġett li wieħed ma jridx jinsa. Il-bniedem għandu jkun fiċ-ċentru ta' kollox, fejn il-kwalità tal-ħajja titjeb bis-sħiħ biex b'hekk il-familji, iż-zaġġagh u l-anzjani tagħna jgħixu ħajja aktar sana u ġusta.



Nixtieq ukoll li l-hidma politika tiegħi twassal għal aktar kisbiet fl-emanċipazzjoni tan-nisa Maltin fis-setturi kollha tas-soċjetà, però mhux biss, irrid nara lil dawk li jhossuhom fil-minoranza fis-soċjetà jkollhom lehen u jiġu apprezzati kif jixirqilhom, wara kollox dawn ukoll jagħtu sehemhom.

## Sehmi għal paġna ġdida

Fil-fond ta' qalbi dejjem assoċjajt ruħi mal-ideologiji tal-Partit Nazzjonalista. Partit kbir li mexxa l-Malta lejn l-

akbar akkwisti fl-istorja tagħha u li dejjem hadem biex jissalvagwardja d-demokrazija. Kburija li kont ipparteċipajt fil-moviment favur is-sħubija ta' Malta fl-Unjoni Ewropea u rrid nagħti s-sehem tiegħi biex il-partit jibda Paġna Ġdida.

Nemmen li pajjiżna jixraqqu aħjar u li jrid ikun il-Partit Nazzjonalista li jerga' jpoġġi lil dan il-pajjiż fit-triq tas-sewwa.

Ninsab grata lejn il-partit talli tani din l-opportunità biex nis-sieheb u nkun kandidata ġdida għall-elezzjoni ġenerali li jmiss

fuq ir-raba' distrett. Minn kemm ili li dħalt għal dan ir-rwol importanti fil-karriera tiegħi bħala politikanta, nista' ngħid li nħossni apprezzata u minn hawn nixtieq ngħid grazzi lil dawk kollha li qed ikunu ta' sapport għalija.

Fl-aħħar mill-aħħar irrid inkun il-vuċi ta' dawk fil-bżonn, dawk li jhossuhom imwarrbin, żvantagġati u li m'għandhomx lehen.

Nixtieq li l-hidma tiegħi tkun ta' sostenn kemm għalihom u kif ukoll għall-organizzazzjonijiet li jgħinuhom.



Julie Zahra  
zahrajulie@yahoo.co.uk



**EVA** – Intervisti ma' nisa minn kull qasam tal-ħajja, kollha bl-istorja tagħhom

Produzzjoni u preżentazzjoni: Doris Zammit

Kull nhar ta' Ħadd bejn is-2 u t-3 ta' waranofsinar fuq Radju NET FM